
Shri Ramamahatmyavarnana by Brahma

ब्रह्मकृतं श्रीराममाहात्म्यवर्णनम्

Document Information



Text title : BrahmakritaM Ramamahatmyavarnanam

File name : brahmakRitaMrAmamAhAtmyavarNanam.itx

Category : raama, mAhAtmya

Location : doc_raama

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pUrvakhaNDa | adhyAya 87/1-36||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 26, 2024

sanskritdocuments.org

બ્રહ્મકૃતં શ્રીરામમાહાત્મ્યવર્ણનમ્



બ્રહ્મોવાચ ।

અથ રામસ્ય માહાત્મ્યં કીર્તયામિ ખગેશ્વર ।

શૃણુ ત્વં સાવધાનેન મનસા રામસેવક ॥ ૧ ॥

કદાચિદ્ ભગવાન્ શેષો રામમારાધ્યમીશ્વરમ્ ।

સાકેતે સમગાત્તત્ર પ્રાપશ્યદ્ભાન્તિ તેજસા ॥ ૨ ॥

સિંહાસનાનિ ભૂરોણિ રત્નહેમમયાનિ ચ ।

સ્વે સ્વે ધિષ્ણ્યેઽધિષ્ઠિતાનિ પ્રજવલન્તીવ વર્યસા ॥ ૩ ॥

પૂર્વસિંહાસનેઽપશ્યદ્ દેવં વારાહરૂપિણમ્ ।

દંષ્ટ્રાકોટ્યુદ્ધૃતધરં સ્તૂયમાનં સુરર્ષિભિઃ ॥ ૪ ॥

વેદૈશ્ચ મૂર્તિસંયુક્તસ્ત્રયીરૂપં મખાત્મકમ્ ।

ભગવન્તં યજ્ઞરૂપં ભિન્નાઞ્જનવનપ્રભમ્ ॥ ૫ ॥

તદ્રામે ધરણીં દેવીં સ્તુવન્તીં ચારુલોચનામ્ ।

પ્રસન્નવદનાં કાન્તાં ભુવં ત્રૈલોક્યધારિણીમ્ ॥ ૬ ॥

દક્ષસિંહાસનોદીર્ઘાહિરણ્યકશિપૂદરમ્ ।

ભગવન્તં નારસિહં પ્રાપશ્યલ્લોલજિહ્વકમ્ ॥ ૭ ॥

પ્રહ્લાદેન સ્તૂયમાનં ભક્તરાજેન ધીમતા ।

વામે કમલયા યુક્તં જવલદ્રજ્જનખપ્રભમ્ ॥ ૮ ॥

કોટિરાકાવિધુપ્રખ્યં કનકાઙ્ગવિરાજિતમ્ ।

સ્તુવદ્ભિર્નિગમૈર્દેવૈર્ગન્ધર્વૈઃ સમુપાસિતમ્ ॥ ૯ ॥

સિંહાસને પશ્ચિમે તુ વામનં ખર્વમાત્રકમ્ ।

ભગવન્તં ધોતમાનં યજ્ઞસૂત્રધરં વિભુમ્ ॥ ૧૦ ॥

અદિતિં માતરં પાર્શ્વે કશ્યપં ચ પ્રજાપતિમ્ ।

એતાભ્યાં સ્તૂયમાનં તં દેવકાર્યહિતૈષિણમ્ ॥ ૧૧ ॥

સિંહાસને ચોત્તરગે મત્સ્યનાથં ચતુર્ભુજમ્ ।
ભગવન્તં વિધુસ્વચ્છં પ્રાપશ્યન્નિગમેઃ સ્તુતમ્ ॥ ૧૨ ॥

પૂર્વોત્તરદિશો કોણે કૂર્મદેવસ્ય શાર્ફગિણઃ ।
સિંહાસનં પર્યપશ્યજ્જલપિં ચ સવિસ્તરમ્ ॥ ૧૩ ॥

પૂર્વદક્ષિણયોર્મધ્યે બુદ્ધરૂપં જનાર્દનમ્ ।
પર્યપશ્યદેવદેવં સિંહાસનવરસ્થિતમ્ ॥ ૧૪ ॥

યજ્ઞજન્તુકૃપાવેશ ગૃહીતાવતરં વિભુમ્ ।
પ્રદ્યોતમાનં મહસા ભગવન્તમધોક્ષજમ્ ॥ ૧૫ ॥

દક્ષપશ્ચિમયોર્મધ્યે રામં ક્ષત્રકુલાન્તકમ્ ।
પર્યપશ્યજ્જામદગ્ન્યં હેમસિંહાસનસ્થિતમ્ ॥ ૧૬ ॥

ભગવન્તં પર્શુહસ્તં જવલન્તં બ્રહ્મવર્યસા ।
દણ્ડકુણ્ડિકયા યુક્તં યજ્ઞસૂત્રવિભૂષિતમ્ ॥ ૧૭ ॥

પશ્ચિમોત્તરયોર્મધ્યે કલ્કિનં કમલાપતિમ્ ।
નીલાશ્વગં પર્યપશ્યદ્રત્નસિંહાસનોપરિ ॥ ૧૮ ॥

મધ્યસિંહાસને કાન્તે કોટિસૂર્યાગ્નિવર્યસમ્ ।
રઘુનાથં પર્યપશ્યદેવં જનકજાપતિમ્ ॥ ૧૯ ॥

સ્મયન્તમરવિન્દાક્ષં વામે સ્વપ્રિયયાન્વિતમ્ ।
કોટિસૂર્યનખદ્યોતં શૃંગારરસસાગરમ્ ॥ ૨૦ ॥

રૂપસારસુધૌઘાર્દ્ર સાક્ષાત્ કન્દર્પસુન્દરમ્ ।
પરાહ્ર્ડરતિસૌન્દર્યા તદ્વામે તસ્ય સુન્દરીમ્ ॥ ૨૧ ॥

તદક્ષે હયમૂર્ધાનં ભગવન્તં ત્રયીમયમ્ ।
પૂર્ણબ્રહ્મમયાકારં સચ્ચિદાનન્દવિગ્રહમ્ ॥ ૨૨ ॥

ચિન્મુદ્રાપુસ્તકધરં માલાશૃખવિભૂષિતમ્ ।
ચન્દ્રમણ્ડલમધ્યસ્થં સ્વર્ણસિંહાસનોપરિ ॥ ૨૩ ॥

રામસ્ય વામપાર્શ્વે તુ સિંહાસનવરસ્થિતમ્ ।
શ્રીકૃષ્ણં ગોપિકાકાન્તં રાધિકાપ્રેયસીયુતમ્ ॥ ૨૪ ॥

વૃન્દાવનસ્થિતં દેવં નીલતોયદસુન્દરમ્ ।
રુઝિમણીસત્યભામાદિમહિષીગણસેવિતમ્ ॥ ૨૫ ॥

અપશ્યદ્રજ્જપચિતસ્વર્ણલકુારભૂષિતમ્ ।
મયૂરપક્ષમુકુટં ગુઞ્જાહારવિભૂષિતમ્ ॥ ૨૫ ॥

મુરલીભૂષિતકરં ત્રિભંગુલલિતાકૃતિમ્ ।
સ્નેગધશ્યામલવ્યાલમ્બિલોલાલકયુતાનનમ્ ॥ ૨૬ ॥

પીતકૌશેયવસનં વનમાલાવિભૂષિતમ્ ।
સુનસં” સુદૃશં ચારુ મન્દહાસપ્રભાધરમ્ ॥ ૨૭ ॥

કૃષ્ણસ્ય દક્ષિણે પાશ્વે રૌહિણેયં બલોત્તરમ્ ।
હલિનં મુશલેનાઢ્યં ભગવન્તં ત્રયીસ્તુતમ્ ॥ ૨૮ ॥

નન્દં ચૈવ યશોદાં ચ રોહિણીં ગોપિકાસ્તથા ।
અપશ્યદ્વિસ્મિતઃ શેષઃ સિંહાસનકદમ્બકે ॥ ૨૯ ॥

અન્યાશ્રૈવ તુ રામસ્ય અવતારાન્ સહસ્ત્રશઃ ।
અંશરૂપાન્ કલારૂપાન્ સાક્ષાદાવેશિનસ્તથા ॥ ૩૦ ॥

સર્વાન્ શ્રીરામવદને દત્તદૃષ્ટીન્ ગતસ્મયાન્ ।
વશંવદાનિવાજ્ઞાયાઃ સ્વતન્ત્રાનપિ ચેશ્વરાન્ ॥ ૩૧ ॥

અચિન્તયત્ તદાશેષઃ સંશયાકુલમાનસઃ ।
અહો એષાં ભગવતામીશ્વરાણાં સ્વવર્ચસામ્ ॥ ૩૨ ॥

કતરં ચ પ્રથમતો વન્દેયં સમવર્ચસામ્” ।
યામ્યે સમ્પ્રતિ સર્વેષાં કમહં સંસ્તુયાં પુરા ॥ ૩૩ ॥

ઇતિ સન્દેહમાપન્ને શેષે વૈષ્ણવસત્તમે ।
રામ એવ વ્યલીયન્ત સર્વે દશરથાત્મજે ॥ ૩૪ ॥

યેડન્થે રામસ્ય પરિતો વ્યરાજન્ત મહૌજસઃ ।
અંશરૂપાઃ કલારૂપાઃ વિભૂત્યાવેશિનસ્તથા ॥ ૩૫ ॥

રામ એવ લયં જગ્મુસ્તે સર્વે તસ્ય પશ્યતઃ ।
તતઃ સ વિસ્મિતો ભૂત્વા રામં તુષ્ટાવ ભૂરિશઃ ॥ ૩૬ ॥

ઇતિ શ્રીમદાદિરામાયણે બ્રહ્મભુશુણ્ડસંવાદે શ્રીરામમાહાત્મ્યે
સમાશીતિતમોડધ્યાયઃ ॥ ૮૭ ॥

ભુશુન્દિરામાયણમ્ । પૂર્વખાણ્ડ । અધ્યાય ૮૭/૧-૩૬ ॥

bhushuNDirAmAyaNam . pUrvakhaNDa . adhyAya 87/1-36..

Encoded and proofread by Mrityunjay Rajkumar Pandey

——
Shri Ramamahatmyavarnana by Brahma

pdf was typeset on August 26, 2024

——
Please send corrections to sanskrit@cheerful.com

